

भारतीय शेर घर में हुए ढेर

द. अफ्रीका ने पहले टेस्ट में 30 रन से हराया, भारत 93 पर ढहा

कोलकाता, 16 नवंबर । दक्षिण अफ्रीका ने पहले टेस्ट मैच में अद्भुत संयम, अनुशासन और तेज-धीमी गेंदबाजी के शानदार मिश्रण के दम पर विश्व चैंपियनशिप विजेता भारत को तीसरे ही दिन 30 रनों से हराकर सीरीज में जोरदार बढ़त बना ली।

मुश्किल पिच पर 124 रनों का

124 का आसान लक्ष्य भी मुश्किल बना
भारतीय बल्लेबाज दक्षिण अफ्रीकी स्पिन-सीम से बेहाल बावुमा की जुझारू पारी ने मैच पलटा

मामूली लक्ष्य भी भारतीय बल्लेबाजों के लिए पहाड़ बन गया, जहां मार्को यानसन, साइमन हार्मर और केशव महाराज की सटीक गेंदबाजी के आगे पूरी टीम 93 रनों पर सिमट गई। मैच का निर्णायक मोड़ भारतीय बल्लेबाजों का शुरुआती ढहना रहा। 124 रनों के लक्ष्य का पीछा करते हुए भारत ने भोजनकाल से पहले ही अपने दो प्रमुख बल्लेबाज—यशस्वी जयसवाल और केएल राहुल—सस्ते में गंवा दिए। पहले ही ओवर में मार्को यानसन ने जयसवाल को विकेटकीपर काइल वेरिन के हाथों कैच आउट कराया। तीसरे ओवर में राहुल को भी उसी तरह आउट कराकर दक्षिण अफ्रीका को सपने जैसा शुरुआती चरण दे दिया। भोजनकाल तक भारत का स्कोर मात्र दो विकेट पर 10 रन था और टीम दबाव में दिख रही थी। खेल के आगे बढ़ने के साथ भारतीय बल्लेबाजों पर तनाव और बढ़ता



गया। 15वें ओवर में ध्रुव जुरेल (13) साइमन हार्मर के शिकार बने। इसके बाद तो भारतीय पारी 'तू चल मैं आया' की स्थिति में तब्दील हो गई। हार्मर ने ऋषभ पंत (2) और रवींद्र जडेजा (18) को भी आउट किया और मिडिल ऑर्डर पर भारी प्रहार किया। भारतीय पारी के बिखरने में सबसे बड़ा झटका 31वें ओवर में लगा, जब एडन मार्करम ने वॉशिंगटन सुंदर (31) को आउट कर दिया।

सुंदर ही एकमात्र बल्लेबाज नजर आए जिन्होंने कुछ समय क्रीज पर टिककर चुनौती देने की कोशिश की। किंतु उनकी विदाई के साथ ही भारत की जीत की उम्मीद लगभग खत्म हो गई। 35वें ओवर में केशव महाराज ने लगातार दो महत्वपूर्ण विकेट लेकर भारत की पारी का अंत कर दिया। पहले उन्होंने अक्षर पटेल (26) को आउट किया, जिन्हें पहले ओवर में एक चौका और दो छक्के मारने

के बाद महाराज ने शानदार गेंद पर शिकार बनाया। उसी ओवर की आखिरी गेंद पर उन्होंने मोहम्मद सिराज को आउट कर भारतीय पारी को 93 पर समेट दिया। भारत की हार की बड़ी वजह पहली पारी में मिली बढ़त का सही इस्तेमाल ना कर पाना और दूसरी पारी में गेंदबाजों द्वारा सुबह के सत्र में दक्षिण अफ्रीका को अतिरिक्त रन बनने देना रहा। इससे पहले सुबह मोहम्मद सिराज (दो रन देकर दो विकेट) और जसप्रीत बुमराह (एक विकेट) ने जोरदार शुरुआत की थी। दक्षिण अफ्रीका ने अपनी दूसरी पारी सात विकेट पर 93 रन से आगे बढ़ाई, और कप्तान टेम्बा बावुमा ने कठिन परिस्थितियों में संघर्षपूर्ण 55 रनों की नाबाद पारी खेली। कॉर्बिन बॉश (29) ने भी बावुमा के साथ महत्वपूर्ण साझेदारी निभाई, जिसे बुमराह ने तोड़ा। इसके बाद 54वें ओवर में सिराज ने पहले हार्मर (7) को बोलड किया और ओवर की आखिरी गेंद पर केशव महाराज को पगबाधा आउट कर दक्षिण

6 मैन स्टैटसमैन नहीं हूँ, विनमैन हूँ : हार्मर

दक्षिण अफ्रीका की भारत पर पहले टेस्ट में तीसरे ही दिन रविवार को 30 रन की जीत में महत्वपूर्ण योगदान देने वाले ऑफ स्पिनर साइमन हार्मर ने खुद को स्टैटसमैन नहीं विनमैन बताया। दोनों पारियों में चार-चार सहित कुल आठ विकेट लेने वाले हार्मर अपनी शानदार गेंदबाजी के लिए प्लेयर ऑफ द मैच बने। प्रेजेंटेशन में हार्मर ने कहा, 'टीम के लिए योगदान देकर अच्छा लग रहा है। जिस तरह से टीम ने प्रदर्शन किया वो यह दर्शाता है कि टीम को अपने ऊपर कितना विश्वास है। मैं स्टैटसमैन नहीं हूँ, विनमैन हूँ। टीम के लिए योगदान देकर अच्छा लग रहा है।' हार्मर ने कहा, 'जब हम बल्लेबाजी कर रहे थे तो हमें पता था कि हम मैच में भाग्य आने से एक साझेदारी दूर हैं और गेंदबाजी के दौरान भी हम यही सोच रहे थे कि एक अच्छी साझेदारी मैच को हमसे दूर ले जा सकती है।

जीत का स्कोर नहीं था



दक्षिण अफ्रीका के कप्तान टेम्बा बावुमा ने ईडन गार्डन्स में भारत पर अपनी टीम की रोमांचक पहली टेस्ट जीत की कुंजी के रूप में दृढ़ता और विश्वास के महत्व को रेखांकित किया और बताया कि कैसे दृढ़ संकल्प ने एक मामूली स्कोर को विजयी प्रदर्शन में बदल दिया। मैच के बारे में बात करते हुए, बावुमा ने कहा, 'ऐसा हर बार नहीं होता कि आप 120-125 का स्कोर बनाते हैं और आपको लगता है कि यह जीत का स्कोर है। यह बस खेल में बने रहने और विश्वास बनाए रखने का मामला था।' उन्होंने जोर देकर कहा कि चुनौतीपूर्ण बल्लेबाजी परिस्थितियों के बावजूद, टीम ने संयम बनाए रखने और सामने आए मौकों का फायदा उठाने पर ध्यान केंद्रित किया।

अफ्रीका की पारी 153 पर समाप्त की। पहली पारी को 30 रनों की बढ़त भारत के लिए अनमोल साबित हो सकती थी, लेकिन बल्लेबाजों ने इस लाभ को व्यर्थ जाने दिया। भारतीय कप्तान शुभमन गिल की गैरहाजिरी भी टीम पर भारी पड़ी। उन्हें गर्दन में ऐंठन के कारण अस्पताल में भर्ती कराना पड़ा और वे बल्लेबाजी करने नहीं आ सके। भारतीय पारी का ढहना किसी बड़ी रणनीतिक गलती से कम नहीं था, क्योंकि लक्ष्य छोटा था और पिच कठिन होते हुए भी असंभव नहीं थी। दक्षिण अफ्रीका को जीत में टेम्बा बावुमा का धैर्यपूर्ण अर्धशतक और गेंदबाजी आक्रमण की अनुशासित योजना मुख्य भूमिका में रही।

धनुष ने तोड़ा रिकार्ड, जीता स्वर्ण

10 मीटर एयर राइफल में नया विश्व बधिर रिकॉर्ड

टोक्यो, 16 नवंबर । भारत के युवा स्टार निशानेबाज धनुष श्रीकांत ने 25वें ग्रीष्मकालीन डेफाल्तिवक्स में इतिहास रचते हुए 10 मीटर एयर राइफल स्पर्धा में विश्व बधिर रिकॉर्ड तोड़कर स्वर्ण पदक जीता।

यह न केवल भारत का इस

मुर्तजा ने शानदार प्रदर्शन कर जीता रजत

महिलाओं ने रजत-कांस्य से दोहरा पॉडियम बनाया

क्वालीफिकेशन में भी दो रिकॉर्ड ध्वस्त

संस्करण का पहला स्वर्ण है, बल्कि डेफाल्तिवक्स में भारत की निशानेबाजी का अब तक का सबसे दमदार शुरुआती प्रदर्शन भी माना जा रहा है। धनुष ने फाइनल में अपना ही विश्व रिकॉर्ड तोड़ते हुए शानदार 252.2 अंक बनाए, जो उनके पिछले 251.7 अंकों के रिकॉर्ड से अधिक है। फाइनल में



उनके मजबूत प्रतिद्वंद्वी और भारतीय साथी मोहम्मद मुर्तजा वानिया ने भी उत्कृष्ट प्रदर्शन करते हुए 250.1 अंकों के साथ रजत पदक अपने नाम किया। इस तरह, पुरुष वर्ग में भारत ने स्वर्ण और रजत—दोनों शीर्ष स्थान हासिल किए और शुरुआती दिन ही प्रतियोगिता पर अपनी पकड़ मजबूत की। महिलाओं ने भी इस सफलता को आगे बढ़ाया और शानदार प्रदर्शन करते हुए दो पदक जीते। महिलाओं की 10 मीटर

एयर राइफल स्पर्धा में भारत की माहित संधू ने 250.5 अंकों के साथ रजत पदक हासिल किया। वे यूक्रेन की वायलेट्टा लाइकोवा से मात्र 1.9 अंक से पीछे रहीं, जिन्होंने 252.4 अंकों के साथ स्वर्ण जीता। भारत की कोमल मिलिंद वाघमारे ने 228.3 अंकों के साथ कांस्य पदक हासिल किया और भारतीय महिला निशानेबाजों के लिए दोहरा पॉडियम फिनिश सुनिश्चित किया।

ऋतुराज होंगे सीएसके के कप्तान

चेन्नई, 16 नवंबर चेन्नई सुपर किंग्स ने अपने एक्स पोस्ट से साफ कर दिया कि आईपीएल 2026 में टीम की कप्तानी ऋतुराज गायकवाड़ ही करेंगे।

फ्रेंचचाइजी ने औपचारिक ऐलान नहीं किया, लेकिन पोस्ट में जिस तरह तस्वीर और संदेश दिया था, उससे यह बिल्कुल स्पष्ट था कि कप्तानी फिर से गायकवाड़ के पास ही रहेगी।

पिछला सीजन गायकवाड़ के लिए मुश्किल भरा था। उन्होंने आईपीएल 2025 के शुरुआती पांच मैचों में टीम की कप्तानी की थी। इन मुकामलों में चेन्नई को



सिर्फ एक जीत मिली थी और चार मैचों में हार झेलनी पड़ी थी। इन्होंने पांच मैचों में गायकवाड़ ने 122 रन बनाए थे। राजस्थान के खिलाफ उन्हें कोहनी पर चोट लगी और उसके बाद वह पूरे सीजन से बाहर हो गए।

रिटन किए गए खिलाड़ी

एम एस धोनी, ऋतुराज गायकवाड़, संजू सैमसन (आरआर से ट्रेड), आयुष म्हात्रे, डेविल ब्रैविस, शिमम दुबे, उर्विल पटेल, नूर अहमद, नाथन एलिस, श्रेयस गोपाल, खलील अहमद, रामकृष्ण घोष, मुकेश चौधरी, जेमी ओवरटन, गुरजपनीत सिंह, अशुल कम्बोज

महिला कबड्डी विश्व कप का खिताब डिफेंड करने उतरेगा भारत

ढाका, 16 नवंबर भारत महिला कबड्डी विश्व कप 2025 में डिफेंडिंग चैंपियन के रूप में उतरेगा। यह टूर्नामेंट सोमवार से बांग्लादेश के ढाका में शुरू हो रहा है।

पहली बार भारत से बाहर हो रहा आयोजन

सभी मुकाबले 17 से 24 नवंबर के बीच मीरपुर स्थित शहीद सुहरावर्दी इंडोर स्टेडियम में खेले जाएंगे। भारत

में महिला कबड्डी विश्व कप 2025 को लाइव स्ट्रीमिंग भी उपलब्ध रहेगी। यह टूर्नामेंट 13 साल बाद वापसी कर रहा है और यह कुल मिलाकर दूसरा महिला कबड्डी विश्व कप है। पहले संस्करण में भारत की महिला टीम ने पटना, बिहार में खेले गए फाइनल में ईरान को हराकर खिताब जीता था। उस समय 16 टीमों ने खिताब के लिए मुकाबला किया था। 2025 संस्करण को पहले जून में बिहार में आयोजित होना था, फिर इसे अगस्त के लिए

हैदराबाद शिफ्ट किया गया, लेकिन कई बार स्थगित होने के बाद आखिरकार इसे बांग्लादेश में आयोजित करने का फैसला लिया गया। यह टूर्नामेंट इतिहास में पहली बार भारत के बाहर आयोजित हो रहा है। इससे पहले सभी तीन पुरुष

कबड्डी विश्व कप भी भारत में ही खेले गए थे। कुल 11 टीमों महिला कबड्डी विश्व कप में उतरेंगी। भारत, बांग्लादेश, चीनी ताइपे, जर्मनी, ईरान, केन्या, नेपाल, पोलैंड, थाईलैंड, युगांडा और

6 वूमंस कबड्डी विश्व कप 2025 टीम

- ग्रुप ए: भारत, बांग्लादेश, थाईलैंड, युगांडा, जर्मनी
- ग्रुप बी: चीनी ताइपे, ईरान, पोलैंड, केन्या, नेपाल, जांजीबार
- हर ग्रुप की टॉप दो टीमों सेमीफाइनल में प्रवेश करेंगी। फाइनल 24 नवंबर को खेला जाएगा।

न्यूजीलैंड ने वेस्टइंडीज को सात रन से हराया

क्राइस्टचर्च, 16 नवंबर डैरिल मिशेल (119) और डेवन कॉन्वे (49) की शानदार बल्लेबाजी के बाद काइल जेमीसन (तीन विकेट) की अगुवाई में गेंदबाजों

डैरिल मिशेल ने खेले 119 रन की शतकीय पारी

के दमदार प्रदर्शन की बदौलत न्यूजीलैंड ने पहले एकदिवसीय मैच में वेस्टइंडीज को रोमांचक मुकाबले में सात रनों से हराया। इसी के साथ न्यूजीलैंड ने तीन मैचों की सीरीज में 1-0 से बढ़त बना ली है। 270 रनों के लक्ष्य का



पीछा करने उतरी वेस्टइंडीज के खिलाफ काइल जेमीसन ने जॉन कैपबेल (चार) को आउटकर न्यूजीलैंड को पहली सफलता

दिलाई। इसके बाद केसी कार्टी और एलेक ऐथेनेज की जोड़ी ने पारी को संभाला और दूसरे विकेट के लिए 60 रन जोड़े। 121वें ओवर

में मिचेल सेंटरन ने ऐलेक ऐथेनेज (29) को आउटकर इस साझेदारी का अंत किया। न्यूजीलैंड के गेंदबाजी आक्रमण के आगे वेस्टइंडीज के बल्लेबाज नहीं खेल पाये। केसी कार्टी (32), कप्तान शाई होप (37), रॉस्टन चेज (16) रन बनाकर आउट हुये। शरफेन रदरफोर्ड ने वेस्टइंडीज के लिए 61 गेंदों में तीन चौकों और तीन छक्कों की मदद से सर्वाधिक 55 रनों की पारी खेली। रोमारियो शेफर्ड और जस्टिन ग्रीस आखिरी ओवरों में आक्रमक बल्लेबाजी के बावजूद वेस्टइंडीज को जीत नहीं दिला पाये।

विश्व मुक्केबाजी कप फ़ाइनल 2025

भारत के 4 पदक पक्के

ग्रेटर नोएडा, 16 नवंबर विश्व चैंपियन मीनाक्षी, प्रीति, अंकुश फंगल और नरेंद्र बरवाल ने भारत को विश्व मुक्केबाजी कप फ़ाइनल 2025 के पहले दिन शानदार शुरुआत दिलाई, जहां चारों ने प्रभावशाली जीत के साथ पदक पक्के किए।

टूर्नामेंट में प्रत्येक वर्ग में दुनिया के केवल आठ शीर्ष मुक्केबाजों ने हिस्सा लिया, लेकिन भारतीय चौकड़ी ने पहले दौर में ही शानदार प्रदर्शन करते

हुए सेमीफ़ाइनल में प्रवेश कर लिया और शहीद विजय सिंह पथिक स्पোর্ट्स कॉम्प्लेक्स में पॉडियम फिनिश सुनिश्चित कर ली विश्व स्तरीय दावेदारों के लिए विशेष रूप से आरंभित इस क्षेत्र में, हर मुकाबले में सटीकता और संयम की आवश्यकता थी, और भारतीयों ने पूरी क्षमता से इस अवसर का लाभ उठाया। विश्व चैंपियनशिप लिबरल 2025 को स्वर्ण पदक विजेता मीनाक्षी (48 किग्रा) ने शुरुआत में ही अपनी लय बना ली।

सवाल

मानसिक मजबूती और योजनाओं पर पूर्व क्रिकेटरों ने की टिप्पणी

टीम इंडिया की हार पर उठे सवाल

नई दिल्ली 16 नवम्बर. पहले टेस्ट में 30 रनों की हार के बाद तीनों दिग्गजों ने भारतीय बल्लेबाजों की तकनीक, मानसिक मजबूती और



हुए कहा कि भारतीय बल्लेबाजों को ऐसी पिचों पर रन बनाने के तरीके ढूँढने होंगे। उनके अनुसार अंतरराष्ट्रीय क्रिकेट में सतह चाहे कैसी भी हो, बल्लेबाज को अपने

पैरों का उपयोग, सकारात्मक रुख और गेंदबाज पर दबाव बनाने की कला आनी चाहिए। उन्होंने यह भी जोड़ा कि शुभमन गिल की चोट और दूसरी पारी में उनकी गैरहाजिरी ने टीम को एक बड़ा झटका दिया। पुजारा का स्पष्ट मत था कि ह्युड्रड, फुटवर्क और आक्रमक लेकिन समझदारी भरी बल्लेबाजी से ही ऐसी परिस्थितियों से पार पाया जा सकता है, नहीं तो भारतीय टीम इसी तरह संघर्ष करती रहेगी।

बल्लेबाजों में धैर्य और अनुभव की कमी

मुख्य कोच गौतम गंभीर ने पिच को लेकर चल रही बहस को खारिज करते हुए कहा कि ईडन गार्डन्स की पिच खेलने योग्य थी। उनके अनुसार यहाँ समस्या सतह नहीं, बल्कि बल्लेबाजों का धैर्य और अनुभव की कमी थी। गंभीर ने कहा कि विकेट पर टर्न जरूर था, लेकिन अधिकतर विकेट तेज गेंदबाजों ने लिए, जिससे यह साफ होता है कि पिच असंभव नहीं थी—बल्कि बल्लेबाज की तकनीक और धैर्य की परीक्षा ले रही थी। उन्होंने भारतीय बल्लेबाजी इकाई को अनुभवहीन बताते हुए कहा कि टेस्ट क्रिकेट में शुरुआती 10-15 मिनट सबसे कठिन होते हैं, जिन्हें पार करने में भारतीय बल्लेबाज नाकाम रहे। गंभीर ने यह भी कहा कि टेस्ट हार सामूहिक होती है—न कोई अकेले जिताता है, न अकेले हारता है—पूरे समूह को जिम्मेदारी लेनी चाहिए।

टीम इंडिया घबरा गई

अनिल कुंबले ने दक्षिण अफ्रीका की रणनीति और अनुशासन की सराहना करते हुए कहा कि भारतीय टीम हालत से जरूरत से अधिक घबरा गई। कुंबले ने माना कि 123 रनों का लक्ष्य भी भारतीय टीम की स्थिति को देखते हुए मुश्किल हो गया था, क्योंकि बल्लेबाजी क्रम पहले से ही एक खिलाड़ी कम था।

